

IT-TIENI SEZZJONI — APPELLI KRIMINALI.

17 ta' Janнар, 1951.

Imħallef :

L-Onor. Dr. A.J. Montanaro Gauci, LL.D.

Joseph U. Vassallo versus Paolo Pace

Libell — "Fair Comment" — Diffamazzjoni.

Addebitu kontenut f'artikolu publikat f'gurnal huwa ngurjuż, jekk juġġmel hsara fl-unur u r-riputazzjoni tal-persuna li għalik huwa dirett, u mhux sempliċi komment u opinjoni fuq xi fatti msemmi jin fl-artikolu.

Imputazzjoni ta' fini egoistiċi u opportuniżmu hija ngurjuża, u, jekk ma tkunx bażata fuq il-verità, tikkostitwixxi diffamazzjoni.

Fuq l-akkuża tal-kwerelant, talli l-kwerelat, fi-aħħar tliet xhur ta' qabel il-kwerela, fil-Hamrun u fi buadijiet oħra, u preċiżament fil-harga tal-gurnal "Patria", li hu editur tagħha, tas-S'bt, 2 ta' Settembru 1950 (numru 166 serje 11), ip-publika jew ippermetta li jiġi publikat artikolu taħt it-titolu "Hawda..... bid-Dgħajsa", iffirmat mill-psewdonimu "Def-fusi" (pagina 4), u fil-paragrafu li jibda bil-kliem "Chemm f'dakka wahda sar bravu J.G. Vassallo....." u jispiċċa bil-kliem "..... li ilabħkuh Profs. fl-Università", ingurja u offenda l-unur, il-gieħ u r-riputazzjoni tal-kwerelant, u waqqghu għad-d'sprezz tal-publiku, il-Qorti Kriminali tal-Maġistrati tal-Fulizija Gudizzjarja ta' Malta, b'sentenza tal-21 ta' Ottubru 1950, wara li rat l-art. 15 (a) tal-Kap. 117, sabet lill-kwerelat bati skond l-akkuża u kkundannatu għal £6 multa u għal-blas ta' l-ispejjeż kollha ;

Il-kwerelat appella quddiem dina l-Qorti minn dik is-sentenza ;

Il-Qorti sengħet bil-gurament il-kwerelant u xhud, rat l-attijiet kollha tal-kawża, u sengħet l-avukati ;

Irriżulta li l-kwerelat appellant huwa l-Editur tal-gazzetta "Patria", fejn, fil-harga tat-2 ta' Settembru 1950, fl-ewwel kolonna tar-raba' pagina, fl-artikolu msejjaħ "Hawda..... bid-Dgħajsa", deher stampat u publikat bl-ortografija proprja ta' dik il-gazzetta, dan li ġej :— "Chemm f'dakka wahda sar

bravu J.G. Vassallo, innejjeg ta' l'iscantament! Min jafu fil-G.W.U. chellu idea tieghu ta' bniedem li ftit li xejn habbel rasu gha. L'impjegati li suppost chien jirrappresenta, imma li chien hsiebu biss li jsiefer minn fuk dahar il-membri tal-G.W.U. u bil-fondi ta' l-Istess Union. Irn'axxielu. Mar l'Inghilterra bil-flus tal-membri, dam sena jew inqas, u hej gien Professor! Mela, f'dakka uahda J.G. Vassallo sar it-titoli' colfha li hemm fuk bla ma lankas biss katt mar Università jew ghad-da xi esami bhal Matricola jew ghall'inkas Oxford, jew bla ma katt chellu xi certificati ta' xejn. Ma chienx content; chif gie Malta ried isir Professor ta' l'Economia fl'Università floc il mejjet u mibeli Profs Anastasi Pace. Ma ghamluhx. Imma lu ma katax kalbu. Dahal fil-politica ma Boffa u hiereg kandidat, bl'idea naturament, opportunistica bhal tal-maggioranza tal-Boffisti, li ilahhkuh Profs fl'Università";

F'dan il-paragrafu l-art'kolist attribwixxa lil-kwerelant il-fatt li xejn ma habbel rasu ghall-impjegati li suppost kien jirrappreżenta fil-General Workers' Union, u attribwielu wkoll sekondi fini egojistiċi fil-kondotta tieghu publika u semi-publika, billi qal li hsiebu kien biss li jsiefer minn fuq dahar il-membri tal-General Workers' Union u bil-fondi ta' dak l-Union, u li dahal fil-politika u kien hiereg kandidat fl-elezzjoni parlamentari b'opportuniżmu, biex jiġi mlahhaq professor fl-Università;

L-ewwel addebitu huwa certament ingurjuż, għax jagħmel hsara fl-unur, l-istima u r-riputazzjoni tal-kwerelant, li kien jokkupa l-karika ta' Segretarju tal-Government Section tal-General Workers' Union, u mhuwiex sempliċi komment u opinjoni fuq xi fatti usemmija fl-artikolu krimonat, b'mod li min jaqrah jinduna faċilment li dak mhuwiex hief komment u opinjoni personali ta' l-artikolista. U' tabilhaqq, fuq dak l-addebitu fl-artikolu ma jissemma xejn li fuqu setgħet kiener bażata dik l-opinjoni, iżda l-addebitu gie magħmul b'affermazzjoni ta' fatt bhala fatt; u mill-provi li saru fil-kawża rriżulta li dik l-akkuża ma għandha xejn mill-veru. Il-fatt li minn numru kbir ta' membri xi ftit ilmentaw mill-kwerelant, għax dehrilhom li ma qdihomx kif kienu jippretendu huma, ma jfisserx li l-kwerelant ma kienx jinteressa ruħu mill-impjegati; għax fil-fatti rriżulta li l-kwerelant kien interessa ruħu

anki mill-każi tagħhom, u ma ddependiex minnu li dawk ma ottenuwx dak li riedu; u l-fatt li dawk ix-x'uhud ma hargux f'addisfatti b'dak li l-kwerelant għamel ma jfisserx li l-kwerelant bhala segretarju tas-"section" ma kienx iħabbel rasu u jinteressa ruhu għall-impjegati msehbin fl-Union;

Fuq l-attribuzzjon: lil-kwerelant ta' sekondi fini egojistici u opportuniżmu, il-Qorti tirrileva li s-sens komun u l-ġurisprudenza jaqblu fuq il-karattru offensiv u inġurjuż ta' akkużi simili; u jekk ma jkunux bażati fuq il-verità, jikkostitwixxu d'ffamazzjoni punibili. U a propositu ta' dan jaqbel li jiġi mtenni l-kliem li fis-sentenza tiegħu qal Lord Cockburn, in re Campbell vs. Spottiswoode (1863) 3 B & S:— "A line must be drawn between criticism upon public conduct and the imputation of motives by which that conduct may be supposed to be actuated: one man has no right to impute to another, whose conduct may be fairly open to ridicule or disapprobation, base, sordid, and wicked motives, unless there is so much ground for the imputation that a jury shall find not only that he had an honest belief in the truth of his statements, but that his belief was not without foundation..... It is said that it is for the interests of society that the public conduct of public men should be criticised, without any other limit than that the writer should have an honest belief that what he writes is true. But it seems to me that the public have an equal interest in the maintenance of the public character of public men; and public affairs could not be conducted by men of honour, with a view to the welfare of the country, if we were to sanction attacks upon them, destructive of their honour and character, and made without any foundation";

Fil-fatti, ebda fatt ma ġie pruvat biex jur li l-kwerelant fil-kondotta politika tiegħu u fir-relazzjon jiet ma' l-Union kien inġieghel u mhegġeġ minn opportuniżmu u sekondi fini, kif intqal fl-artikolu inkriminat. Irriżulta li fl-Eżekutiv tal-Partit Laborista dafal fuq invit tal-Leader ta' dak iż-żmien, meta lanqas kien qatt jobsor li għad jaqmel kors ta' studji barra minn Malta, u, sentejn wara li jiġi lura, imut il-professur titolari tal-Kattedra ta' l-Ekonomija Politika fl-Università. Dak il-kors ta' studji l-kwerelant għamlu indipendentement mill-uffiċċju li kellu fil-General Workers' Union; u għalhekk il-Qor-

ti ma tistax tifhem fuq liema bazi l-artikolista mar jattribwixxi lill-kwerelanti l-impieba ta' opportuniżmu u sekondi fini egojistici relativament għall-kandidatura politika tiegħu fl-eleazzjoni u għali-kariga li kien jokkupa ta' Segretarju Sezjonali tal-General Workers' Union. Għaldaqstant l-appellant f'dina l-kawża la pprova l-verità tal-fatti, u lanqas ma wera li dak li ppublika mhuwiex h'ief komment gust fuq fatti veri;

Fl-ahharnett, il-Qorti tirrieva li t-ton ta' l-artikolu inkriminat juri bič-čar id-dolo; għax il-hsieb li jwaqqa' lill-kwerelant għar-ridikolu u disprezz huwa evidenti;

Għal dawn ir-raġunijiet il-Qorti tičhad l-appell tal-kwerelat appellant, u tikkonferma s-sentenza appellata, bl-ispejječ kontra l-appellant; u tiffissa l-onorarju tad-difensuri għal 15s. għas-seduta tad-9 ta' Dičembri 1950 u għas-seduta tal-lum, u għal 10s. għas-seduta tat-13 ta' dan ix-xahar. Il-Qorti taġhti lill-appellant jumejn žmien għall-h'as tal-multa.
